

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/302

दिनांक - 26/09/2017

### प्रेस विज्ञप्ति

पेड़ लगाकर एवं सफाई कार्य करके एनसीएल दुधीचुआ और बीना ने दिया स्वच्छता जागरूकता का संदेश

नॉर्दर्न कोलफील्ड्स लिमिटेड (एनसीएल) राष्ट्रपिता महात्मा गांधी के स्वच्छ भारत के सपने को साकार करने हेतु भारत सरकार द्वारा चलाए जा रहे 'स्वच्छ भारत अभियान' में विभिन्न माध्यमों से निरंतर योगदान दे रही है। इसी क्रम में कंपनी के दुधीचुआ और बीना क्षेत्रों ने वृक्षारोपण करके एवं सार्वजनिक स्थानों की सफाई करके आम लोगों को स्वच्छता के प्रति जागरूक करने का प्रयास किया है।

दुधीचुआ क्षेत्र की टीम ने सोमवार को क्षेत्र के महाप्रबंधक श्री एम०के० प्रसाद के नेतृत्व में डीएवी स्कूल, दुधीचुआ के परिसर में वृक्षारोपण किया। इसके बाद टीम ने दुधीचुआ क्षेत्र की आवासीय कॉलोनी में विभिन्न सार्वजनिक स्थानों की सफाई भी की। साथ ही, टीम ने दुधीचुआ सेक्टर 'ए' एवं 'बी' स्थित पूजा पंडाल में डस्टबिन (कचरा पेटी) भी लगाए। इन सभी कार्यों में बड़ी संख्या में दुधीचुआ क्षेत्र के अधिकारियों, कर्मचारियों और श्रमिक संघों के प्रतिनिधियों ने उत्साह के साथ भाग लिया।

एनसीएल के बीना क्षेत्र में 15 सितंबर से 2 अक्टूबर, 2017 के बीच 'स्वच्छता ही सेवा पखवाड़ा' आयोजित किया जा रहा है। इस दौरान विभिन्न कार्यक्रमों के आयोजन के माध्यम से बीना क्षेत्र के अधिकारियों-कर्मचारियों एवं उनके परिजनों और क्षेत्र के आस-पास के लोगों को स्वच्छता का महत्व समझाया जा रहा है।

रविवार को क्षेत्र के महाप्रबंधक श्री बिपिन कुमार के नेतृत्व में बीना क्षेत्र की टीम ने महाप्रबंधक कार्यालय और बीना चिकित्सालय परिसरों में वृक्षारोपण किया। इस अवसर पर उपस्थित लोगों को संबोधित करते हुए श्री कुमार ने कहा कि पर्यावरण की स्थिति दिन-प्रतिदिन बिगड़ती जा रही है। समय रहते पेड़-पौधों का बड़े स्तर पर बचाव पर्यावरण संरक्षण एवं स्वच्छता दोनों दृष्टिकोण से बेहद

महत्वपूर्ण है। श्री कुमार ने सभी लोगों से अपने आस-पास नियमित साफ-सफाई बनाए रखने की अपील भी की।

इसके बाद बीना क्षेत्र की टीम ने बीना आवासीय परिसर में झाड़ू लगाकर कॉलोनीवासियों को स्वच्छता का संदेश दिया। वृक्षारोपण एवं सफाई कार्य में बीना क्षेत्र के परियोजना अधिकारी श्री एस0पी0 सिंह, क्षेत्रीय वित्त प्रबंधक श्री के0एल0 साहू, स्टाफ अधिकारी (ई एण्ड एम) श्री आर0के0 सिंह, स्टाफ अधिकारी (कार्मिक) श्री योगेश सिंह, वरीय प्रबंधक (पर्यावरण) श्री व्ही0के0 बजाज एवं वरीय प्रबंधक (सिविल) श्री के0 मणि सहित बड़ी संख्या में क्षेत्र के अधिकारियों-कर्मचारियों और श्रमिक संघ प्रतिनिधियों ने योगदान दिया।

जनसंपर्क अधिकारी